

**ПОЛУГОДИШЕН ИЗВЕШТАЈ ЗА РАБОТАТА НА СОС ТЕЛЕФОНОТ ЗА  
ДЕЦА И МЛАДИ 0800 1 22 22 И НА БЕСПЛАТНАТА ПРАВНА  
СЛУЖБА ПРИ ПРВАТА ДЕТСКА АМБАСАДА ВО СВЕТОТ МЕЃАШИ  
ПЕРИОДОТ ОД 01.01.2013 ДО 30.06.2013 ГОДИНА**



Скопје, јули 2013

## СОДРЖИНА:

Генерални согледувања за работата на СОС телефонот за деца и млади 0800 1 2222 и на Бесплатната правна служба за првата половина од 2013 година.....	3
1. Краток опис на досегашната работа на СОС телефонот за деца и млади 08001222.....	4
2. Општи податоци за работата на СОС телефонот за деца и млади .....	5
2.1 Методологија на систематизирање на податоците.....	5
3. Податоци за јавувачите.....	5
3.1 Податоци за јавувачите според возраста.....	5
3.2 Обраќања од страна на деца.....	6
3.3 Обраќања според полот на јавувачите.....	6
3.4 Обраќања според етничката припадност на јавувачите.....	7
3.5 Обраќања според средината на живеење на јавувачите.....	7
4. Начини на дојава.....	8
5. Податоци за децата кои се опфатени во случаите на можни прекршувања на детските права пријавени во Детската амбасада Меѓаши.....	8
5.1 Табела со категории на проблеми на децата-жртви.....	9
5.2 Графички приказ на возраста на децата жртви.....	11
5.3 Графички приказ на децата чии права се прекршени според етничката припадност.....	12
5.5 Графички приказ на децата чии права се прекршени според нивниот пол.....	12
6. Категории на проблеми.....	13
6.1 Сомнеж за политичка злоупотреба на деца.....	13
6.2 Барање на материјална и финасиска помош.....	13
6.3 Семејно насилство.....	13
6.5 Прекршување на првата на децата при бракоразводни постапки.....	13
6.5 Насилство врз децата во воспитно-образовни институции и несоодевно оценување.....	14
6.6 Сексуална злоупотреба.....	14
6.7 Питачење.....	14
7. Психо-социјално советување.....	14
8. Постапување на Бесплатната правна служба.....	16
9. Генерални препораки и заклучоци.....	16

## Генерални согледувања за работата на СОС телефонот за деца и млади 0800 1 2222 и на Бесплатната правна служба за периодот од јануари до јуни 2013 година

Едно од основните согледувања е дека децата се најнезаштитени онаму каде што треба да бидат најзаштитени (во домот, во училиштето, во другите институции кои се надлежни да овозможат непречено остварување на правата на децата).

На СОС телефонот за деца и млади, во текот првата на половина **2013 година**, се регистрирани **105 контакти**<sup>1</sup>, со кои подоцна дополнително сме комуницирале **483 пати**. Дополнителната комуникација е со цел да ги информираме дојавувачите какви мерки се преземени од наша страна, кои се одговорите од надлежните институции, како и нивните известувања до нас за сите настанати промени во пријавениот случај.

Вкупниот број на регистрирани јавувачи во првата половина на 2013 година е 105. Од нив само **4 деца** имале храброст да пријават насилство или прекршување на некое нивно право.

Врз основа на информациите кои ги имаме добиено за можни прекршување на детските права и кои се структурирани според **бројот на деца кои се опфатени во овие случаи**, станува збор за вкупен број од **195** деца каде што постојат сомневања за можно прекршување на некое нивно право. Најкарактеристични податоци кои што можат да се издвојат за децата кои се опфатени во пријавените случаи, за можни прекршувања на нивните права, регистрирани во Детската амбасада Меѓаши се:

- **Сомнеж за политичка злоупотреба на деца - 40 деца**, од вкупниот број на деца потенцијални жртви, на евентуална политичка злоупотреба
- **Сиромаштија -38 деца**, од вкупниот број на деца потенцијални жртви, живеат на работ на егзистенцијата, во субстандардни услови.
- **Семејно насилство- 32 деца** од вкупниот број на деца потенцијални жртви, биле незаштитени и изложени на насилство во своето семејство.
- **Бракоразводни постапки-19 деца** биле потенцијални жртви на прекршување на правото на детето при бракоразводни постапки
- **Насилство меѓу врсници- 13 деца** од вкупниот број на регистрирани случаи, се потенцијални жртви, на насилство физичко и психичко од страна на своите врсници
- **Сомнеж за сексуална злоупотреба-3 деца** биле жртви на сексуална злоупотреба или постои сомнеж за сексуална злоупотреба од страна на близок или познаник на детето-жртва.

---

<sup>1</sup> Контактирањето се остварува преку директно јавување на СОС телефонот за деца и млади 0800 1 2222, преку е-маил [sos@childresembassy.org.mk](mailto:sos@childresembassy.org.mk), преку социјалните мрежи и со директна посета во нашите простории.

## 1. Краток опис на досегашната работа на СОС линијата

СОС телефонот за деца и млади функционира скоро 20 години (од октомври 1993 година) и досега се регистрирани вкупно 19.700 повици. СОС телефон за деца и млади 0800 1222 претставува служба за директна помош и поддршка на децата, младите и нивните семејства. Овој телефон за помош и поддршка во текот на сите овие години претставува промотор на детските права.

Со телефонскиот повик децата може да добијат помош и информации, стручен совет, психо-социјална поддршка или едноставно да разговораат за проблемите со кои се соочуваат, а за кои немаат на кого да се обратат. Токму затоа стручниот тим на СОС линијата го сочинуваат педагози, психолози, социјални работници, психотерапевти и волонтери од овие профили кои во разговорите не даваат готови решенија на проблемите, туку разговараат за можни алтернативи за решавање на проблемот за кој ни се јавиле.

Во зависност од видот на проблемот за кои ни се обраќаат јавувачите, и во зависност од прекршувањето на правата на децата, паралелно со СОС службата функционира и бесплатната правна служба. Таа постапува со писмени обраќања до надлежните институции, но нејзината работа не застанува тука. Потоа правната служба ги следи постапките кои ги преземаат овие институции во врска со случајот и реагира доколку согледа дека не постапуваат во најдобар интерес на децата.

## 2. СОС телефонот низ бројки, во текот на своето 20 годишно функционирање

Табела 1а. СОС телефонот низ бројки, во периодот 1993-2000

Година	Број на повици	Пол на јавувачот		Возраст на јавувачот		
		машки	женски	до 12 години	13-18 години	над 18
1993-1994	3769	537	2496	471	2192	370
1994-1995	4609	136	2474	339	2088	183
1995-1996	990	88	328	22	279	115
1996-1997	1294	108	598	46	469	191
1997-1998	1200	107	399	59	279	168
1998-1999	1250	62	259	14	202	105
1999-2000	1000	92	184	11	113	152
<b>Вкупно</b>	<b>14112</b>					

Табела 1б) СОС телефонот низ бројки, во периодот 2001 – 2013

2000-2001	143	29	114	43	46	54
2001-2001	77	19	58	0	18	59
2002-2003	324	77	247	12	103	209
2003-2004	414	98	316	43	117	254
2004-2005	912	320	592	198	225	489
2005-2006	704	190	154	/	/	/
2006-2007	361	/	/	/	/	/
2007-2008	360	/	/	/	/	/
2008-2009	377	128	231	6	18	353
2009-2010	239	163	205	5	16	208
2010-2011	235	73	123	5	10	206
2011-2012	959 <sup>c</sup>					
01.01-30.06.2013	483					
<b>Вкупно</b>	<b>5150</b>					
<b>Вкупно 1993 - 2013</b>	<b>19700</b>					

Според овие податоци може да констатираме дека се одржува континуитет на дојави за прекршување на правата на децата, но исто така сметаме дека е неопходно да се продолжи со активности со кои децата, младите и нивните семејства ќе бидат информирани за постоењето и работата на СОС линијата.

## **2. Општи податоци за работата на СОС телефонот во текот на првата половина од 2013 година.**

### **2.1 Методологија на систематизација на податоците**

Податоците беа собирани врз основа на информациите кои ги имаме добиено за можни прекршување на детските права. При што секој контакт е бележен како еден случај. Контактот може да биде остварен на следниве начини: со јавување на СОС телефонот за деца и млади 0800 1 2222, со јавување на фиксниот телефон на Првата детска амбасада Меѓаши 2465-316, преку нашата е-маил адреса [sos@childrensembassu.org.mk](mailto:sos@childrensembassu.org.mk) и [info@childrenembassy.org.mk](mailto:info@childrenembassy.org.mk), на facebook страната на Првата детска амбасада Меѓаши, преку пошта и со директно доаѓање во просториите на Првата детска амбасада Меѓаши.

Дополнителната комуникација за секој остварен контакт или случај е со цел да ги информираме дојавувачите какви мерки се преземени од наша страна, кои се одговорите од надлежните институции, а тука се вбројуваат и нивните известувања до нас за сите промени во пријавениот случај. Овие податоци се изразени како дополнителна комуникација.

Кога станува збор за бројот на деца во случаите за кој јавувачите се обратиле во Детската амбасада Меѓаши за можно прекршување на правата на децата, опфатени се вкупен број на деца-жртви или потенцијални жртви за кои е побарано одредена помош или информација.

## **3. Податоци за јавувачите**

На СОС телефонот за деца и млади во текот на **првата половина на 2013 година** се регистрирани **105 контакти**, со кои подоцна дополнително сме комуницирале **483 пати**. Вкупниот број на деца жртви опфатени во пријавените случаи е **195 деца**.

### **3.1 Податоци за јавувачите според нивната возраст**

Во првата половина од 2013 година во Детската амбасада Меѓаши се имаат обратено 105 јавувачи, од кои 4 се деца, а останатите 98 се возрасни лица. Од возрасните лица кои пријавиле случај 4 се анонимни, 1 случај има произлезено од одредена информација од медиумите и во 2 случаи дојавувач е правно лице.



### 3.2 Обраќања од страна на децата

Со овој годишен извештај може да забележиме мал број на деца кои не контактирале на СОС телефонот од страна на децата, од таа причина неопходно интензивно да се работи на охрабрување на децата и младите, да се јават за да се информираат или за да пријават прекршување на нивните права.

Кај децата јавувачи карактеристично е што на СОС телефонот се имаат обратено 3 девојчиња, и 1 момче.


### 3.3 Обраќања според полот на јавувачите

Во периодот од јануари до јуни 2013 година е обратиле 66 женски и 32 машки дојавувачи. Од табелата може, во однос на претходните години, бројот на женски дојавувачи е двојно поголем од бројот на машки дојавувачи.

**Табела 1**

Јавувачи	Пол на јавувачот	Вкупно
Деца		
	Машко	1
	Женско	3
	Анонимно	
Возрасни	машко	31
	Женско	63
	Анонимно	4
Непознато		
Правно лице		2
Медиуми		1
<b>Вкупно</b>		<b>105</b>

### 3.4 Обраќања според етничката припадност на јавувачите



Според етничката припадност на јавувачите, најголемиот број односно 78 се Македонци, 7 од јавувачите се Роми, 6 се Албанци, 8 јавувачи се припадници на другите етнички заедници, додека на 6 јавувачи не им е позната етничката припадност.


Од овие податоци можеме да забележиме дека е потребна поголема популаризација на СОС телефонот меѓу различните етнички заедници и нивно охрабрување да ги пријавуваат и да не премолчуваат за одредени прекршувања на детските права, како што се физичкото и психичкото насилство врз децата во семејството и надвор од него, сексуалната злоупотреба, искористување на детскиот труд (питачење, детска проституција) и ред други прекршувања на детските права кои влијаат на неправилен раст и развој на детето.

### 3.5 Обраќања според средината на живеење на јавувачите



Според средината на живеење на јавувачите, најголемиот број од дојавувачите 88 живеат во урбани средини 10 од дојавувачите живеат во рурална средина, а за 7 од дојавувачите не е позната средината на живеење. Од овие податоци може да се забележи дека бројот на јавувачи од руралните средини е многу помал од бројот на јавувачи од урбаните средини. Оваа појава сметаеме дека се должи на помалата информираност на луѓето кои што живеат во руралните средини за правата на децата, начинот и постапката за нивна заштита, како и недоволно промовирање на СОС телефонот во овие средини. Имено, во иднина е потребно користење на соодветни промотивни алатки за детските права во овие средини и во случај на нивно кршење овие граѓани да бидат запознаени дека може да се обратат на СОС телефонот 0800 1 22 22.

#### 4. Начини на кои се остварени контактите



Во текот на првата половина од 2013 година најголемиот број на контакти 317 се остварени преку СОС телефонот за деца и млади, јавувања на административниот телефон на Првата детска амбасада во светот Меѓаши 67, дојави по електронска пошта- 10. Може да се забележи дека исто така граѓаните претпочитаат да го практикуваат и начинот на директна посета. При што 89 граѓани или од вкупниот број на остварени контакти дошле во Првата детска амбасада Меѓаши, каде остваруваат директни контакти со стручните лица.

#### 5. Податоци за децата кои се опфатени во случаите за можни прекршувања на детските права пријавени во Детската амбасада Меѓаши

Податоците беа собирани врз основа на информациите кои ги имаме добиено за можни прекршувања на детските права и се структурирани според бројот на деца кои се опфатени во случаите за кои се обратиле во Детската амбасада Меѓаши. Во оваа опфатеност станува збор за вкупен број од 195 деца жртви или потенцијални жртви за кои е побарано одредена помош или информација



**5.1 Табела 1 Категории на проблеми на деца жртви**


	Пол на детето-жртва			
	машко	женско	непознат	вкупно
<b>Семејно насилство</b>				32
физичко и психичко насилство	2	7		9
психичко насилство	5	5		10
негрижа врз дете	5	5	3	13
<b>Насилство во воспитно образовни институции</b>				2
физичко насилство наставник-ученик *				0
психичко насилство наставник-ученик				0
физичко насилство од вработено лице	2			2
поплаки за негрижа кон учениците				0
<b>Насилство на улица (меѓу врсници)</b>				13
	1	1	11	13
<b>Малолетничка деликвенција</b>				0
				0
<b>Проблеми во меѓусебната комуникација</b>				1
родител-родител				0
родител-дете				0
со други лица		1		1
<b>Бракораководни постапки</b>				19
проблеми со доделување старателство	4	1		5
проблеми со видување родител - дете	5	4		9
проблеми со видување баба, дедо - дете		1		1
проблеми со алиментација	1	3		4
<b>Проблеми со докажување на татковство</b>				0
				0
<b>Сексуална злоупотреба</b>				3
од родител				0
од близок или познаник	1	2		3
злоупотреба од страна на малолетник врз малолетник				0
сомнеж за сексуална злоупотреба и подведување				0
прикажување на порнографски материјали од дете на интернет				0
<b>Малолетничка проституција</b>				1
		1		1
<b>Љубовна врска малолетник-возрасен</b>				0
				0
<b>Деца жртви на насилство од возрасни лица</b>				4
физичко насилство	2			2
психичко насилство	1	1		2
Физичко насилство во рамки на згрижувачко семејство				0

Психичко насилство во рамки на згрижувачко семејство				0
<b>Злоупотреба од страна на медиум</b>				0
				0
<b>Институционална злоупотреба</b>				0
				0
<b>Питање на деца и млади</b>				3
	3			3
<b>Здравствени проблеми</b>				0
Проблеми со зависности				0
Исчезнати деца				0
<b>Интернет злоупотреба</b>				1
		1		1
<b>Информации за бременост</b>				0
				0
<b>Проблеми со посвојување</b>				0
				0
<b>Правни совети и информации</b>				7
	1	1	5	7
<b>Барање на материјална или финансиска помош</b>				38
	9	14	15	38
<b>Информации за детски права и детска заштита</b>				10
	1	1	8	10
<b>Проблеми со живеење</b>				9
			9	9
<b>Деца со посебни образовни потреби</b>				6
	4	2		6
<b>Проблеми со оценување</b>				3
	3			3
<b>Проблеми при запишување на училиште</b>				3
	1	2		3
<b>Сомнеж за политичка злоупотреба</b>				40
			40	40
<b>Други</b>				0
				0
<b>Вкупно</b>	<b>51</b>	<b>53</b>	<b>91</b>	<b>195</b>

Според овие податоци за најголем број на деца потенцијални жртви или **40 деца** постои сомнеж за политичка злоупотреба на децата за време на локалните избори или по нивното завршување. **38 деца** се изложени на несоодветни услови за живот кои им го поречуваат оптималниот раст и развој како резултат на сиромаштија. Овие деца би можеле да ги ставиме во категорија на деца во социјален ризик бидејќи со немањето на егзистенција стануваат потенцијални жртви на искористување на детскиот труд, занемарување или пак злоупотреба од страна на нивните родители, или пак други лица, кои можат да ги изманипулираат. За жал и оваа година доаѓаме до сознание дека **32 деца** се повторно злоупотребени и занемарени од своите родители, кои физички и психички ги малтретираат скоро секојдневно. Постои можност овие деца да го прифатат агресивниот модел на однесување од страна на родителите како начин на живот и во иднина да пројават девијантно однесување. Од добиените податоците доаѓаме до сознание дека на **19 деца** им се прекршени правата при

бракоразводни постапки. Може да се забележи дека најчесто при бракоразводни постапки се прекршува правото на видување на детето со еден од родителите.

## 5.2 Графички приказ на возраста на децата чии права се прекршени




Според возраста, на најголем број од децата потенцијални жртви или 89 се на возраст од 6-14. Од овие податоци може да се заклучи дека најчести жртви на насилство или прекршување на некое нивно право се децата на училишна возраст. На 67 од децата потенцијални жртви не ни е позната бидејќи тие кои се обратиле не ни дале таква информација. Потоа 29 од децата се на предучилишна возраст од 0-5 години на кои им се прекршени правата или постои сомнеж за прекршување на истите и 10 деца се на возраст од 14-18 години за кои е пријавено прекршување на нивните права.

### 5.3 Графички приказ на деца чии права се прекршени според етничката припадност

Со оглед на тоа што најголем процент од јавувањата на СОС телефонот се од граѓани со македонска етничка припадност, не е изненадувачки и фактот дека највисок е процентот за прекршување на правата на децата од македонска националност. Кај 107 деца потенцијални жртви не ни е позната етничката припадност бидејќи дојавувачите не не информирале за истата.



### 5.5 Графички приказ на децата потенцијални жртви според нивниот пол



Од овие податоци може да забележиме дека скоро подеднакво се прекршуваат права и на момошињата и на девојчињата. Најголем број од децата жртви не ни познат полот бидејќи дојавувачите не не информирале за нивниот пол. Од овие податоци може да се забележи дека децата без разлика на нивниот пол скоро подеднакво се жртви на било која форма на прекршување на нивните права.

## **6. Категории на проблеми**

### **6.1 Сомнеж за политичка злоупотреба на деца**

Во текот на јануари-јуни 2013 година добивме анонимна дојава за сомнеж за политичка злоупотреба на деца. Според кажувањето на дојавувачот 40 деца биле потенцијални жртви на политичка злоупотреба како резултат на Локалните избори. Имено група на деца носеле знамиња, информативни материјали и итн. Би сакале да нагласиме дека децата не треба да се коритат во било кави политилчки цели. Родителите, политичките партии треба да ги заштитат децат од било која форма на искоритување. На деца не им е место на политичките митинзи.

### **6.2 Барање на материјална и финансиска помош**

Еден од проблемите кој што исто така е застапен е барање на материјална и финансиска помош. Голем број на семејства кои се многудетни живеат секојдневно на работ на егзистенцијата, каде што прекршувањето на нивните детски права е сериозно загрошено. 38 деца се потенцијални жртви како резултат на сиромаштијата. Овој податок укажува на фактот дека финансиско-социјалната состојба во државата е во значително тешка положба и бара поголемо внимание и поддршка од страна на надлежните институции со цел да се превенираат дополнителни кршења на детските права, имајќи предвид дека децата кои доаѓаат од овие семејства се поподложни на искористување и злоупотребување.

### **6.3 Семејно насилство**

Во текот на првата половина од 2013 година од вкупниот број на случаи 32 се однесуваат на семејно насилство. Според податоците деца се жртви на на психичко, физичко насилство или негрижа од страна на сопствените родители. Овие деца секојдневно се изложени на омаловажување, навреди, тепање или пак не им се задоволени егзистенцијалните потреби како мерка за дисциплинирање и воспитување, која за жал ја користат нивните родители. Сето ова влијае на нивниот оптимален психо-физички развој.

### **6.4 Прекршување на правата на децата при бракоразводни постапки**

Од вкупниот број на деца потенцијални жртви, според податоците 19 деца се жртви на прекршување на правото на детето во текот на бракоразводни постапки. Од овие податоци може да се забележи дека најмогу се прекршува правото на детето за видување со еден од родителите при што 9 деца се потенцијани жртви. Деца имаат проблем при видување со родителот, а исто така застапени се и проблемите со доделување на старателство и исплаќање на алиментација. При бракоразводните постапки, кои се почести, најголеми жртви се децата кои што страдаат заради проблемите кои ги имаат возрасните родители, а кои најчесто се однесуваат на проблемите во комуникацијата помеѓу нив. Во текот на бракоразводната постапка, не секогаш се зема во предвид мислењето на детето, па затоа децата најчесто мораат да остваруваат контакт со еден од родителите, иако тоа е против нивната волја. Децата, исто така, претставуваат “жртви” во овие ситуации, бидејќи постојат родители кои свесно или несвесно го користат своето дете како средство во меѓусебно докажување и покажување на моќ на другиот родител, а притоа го занемаруваат интересот на своето дете.

## **6.5 Насилство врз децата и младите во воспитно-образовни институции и несоодветно оценување**

Бројката за насилство врз децата и младите во воспитно-образовните институции е значително поголема, кога ќе се земе во предвид дека за одредени случаи каде што постои сомнеж за кршење на детските права имаме пријава од еден јавувач, кој не информира дека во одредено училиште или градинка има сомнеж за несоодветен однос на некој наставник, а таквиот несоодветен однос има негативно влијание врз сите деца во училиштето, иако ние во нашата евиденција тоа го евидентираме како еден случај.

Од вкупниот број на случаи 4 деца се потенцијални жртви на несоодветно оценување и незадоволство од начинот на спроведување на екстерното оценување. За 3 деца родителите се соочиле со проблеми при вклучување на децата во редовен образовен процес како резултат на нивната материјаната состојба.

Според податоците, од вкупниот број на деца жртви- 2 деца се жртви на физичко насилство од страна на воспитувач во градинка.

Овие податоци се доволен показател дека треба да се преземат одредени мерки и да се врши постојана контрола и надзор врз работата на образовните институции од страна на надлежните институции. Затоа, сметаме дека образовните институции потребно е да моделираат средина на ненасилно однесување, а наставниот кадар треба да негува емпатија и вештини за мирно решавање на спорите.

## **6.6 Сексуална злоупотреба**

Во првата половина од 2013 година имаме добиено информации за 3 деца за кои постои сомнеж за сексуална злоупотреба од страна на близок или познаник на детето.

## **6.7 Питање - искористување на детски труд**

Некои од граѓаните во државата не го остваруваат правото на парична помош или тоа не е доволно, а немаат ни соодветна работа и се соочуваат со сиромаштијата, со што не се во можност да му ги обезбедат основните потреби на семејството. Поради ова децата понекогаш своеволно, а почесто под одреден притисок и принуда од своите родители/ старатели или други организирани групи, мораат да работат несоодветни и тешки работи за нивната возраст, со цел да обезбедат финансиски средства, а со самото тоа се исклучени и од образовниот процес. Покрај тоа што се принудени да работат, постојат и случаи каде што децата питачат за да обезбедат егзистенција или да обезбедат средства за оние кои ги принудуваат на тоа. Во првата половина на 2013 година имаме дојави за 3 деца кои питачат најчесто пред поголемите супер маркети во Скопје, а загрижувачки е и податокот дека најголемиот број од нив се на возраст од 0-5 години.

## **7. Психосоцијално советување**

Во зависност од проблемот за кој се обраќаат децата, младите и возрасните, Детската амбаса Меѓаши во првата половина на 2013 година ја прошири својата лепеза на услуги и имаше значително висок процент на одржани средби за психосоцијална поддршка во форма на психолошко советување, консултација и дефектолошка помош и поддршка. Поточно 89 средби беа реализирани по барање на загрижените родители, деца и младинци. Најголемиот дел од средбите беа за деца со одредени развојни попречености: проблеми со говорот, АДХД, агресивно однесување при што беа остварени 48 средби. Со оглед на тоа што генерално се бележи пораст на бракоразводните постапки, беа побарани 7 средби за тоа како да се пристапи кон децата за полесно да ја разберат и прифатат конкретната состојба и промена во животот. За негрижа врз дете се остварени 7 средби, а 17 средби беа организирани за еден

проблеми со комуникација со родителите или други лица. Дел од овие средби, поточно 10, беа реализирани за разговори со психолог со цел да имаат со кого да споделат и да се советуваат, знаејќи дека овде се ислушани со полно внимание и прифатени без никакви предрасуди и осуди. Од особено значење е тоа што најголемиот дел од одржаните први средби, поради добро остварениот контакт и доверба, се развиваа и во дополнителни средби и контакти.

## 8. Постапувања на бесплатната правна служба

Покрај бесплатната СОС линија за деца и млади, во рамките на Првата детска амбасада во светот Меѓаши функционира и бесплатната правна служба. Правна служба постапува со писмени обраќања до соодветните државни и социјални институции, ги следи постапките на овие институции и реагира доколку не се постапува во најдобар интерес на децата. Во 2012 година бесплатната правна служба постапуваше со 23 писмени обраќања до соодветните институции. Најголемиот број од писмените претставки, 11 на број беа испратени до Центрите за социјална работа, 7 беа испратени до Народниот Правобранител, 5 писмени претставки беа испратени до останати надлежни институции.

Досегашниот број на пратени претставки, односно **од 23**, добиени се **15 одговори**, од кои 7 одговори се добиени од Народниот Правобранител, 6 одговори се добиени од Центрите за социјална работа и 2 одговори се добиени од останатите надлежни институции.

При постапувањата, правната служба секогаш бара од надлежните институции да ја информираат повратно за мерките и активностите кои што ќе бидат преземени од нивна страна, се со цел да биде овозможено активно следење на случајот. На овој начин се обезбедуваат и потребните информации за следењето на состојбата со правата на децата во Македонија, што понатаму се користат при подготовката на Алтернативен извештај за состојбата со правата на децата во Република Македонија. Во некои од своите обраќања правната служба се повикува на одредени меѓународни документи и национални закони во кои се наведени правата на децата, начинот на нивното остварување и механизмите за нивна заштита. Детската амбасада Меѓаши, првенствено се повикува и ја следи имплементацијата на Конвенцијата на правата на детето на Обединетите Нации, како и двата Факултативни протоколи кон оваа Конвенција. Исто така ја користи и Конвенцијата на Советот на Европа за заштита на децата од сексуална експлоатација и сексуална злоупотреба, Конвенцијата на Меѓународната организација на трудот за најлошите форми на детскиот труд и други меѓународни и национални стандарди за правата на децата. Идејата и целта на постапувањето на бесплатната правна служба е да биде партнер на државните институции во имплементирањето на сите погоре наведени документи и создавање на услови за почитување на правата кои ги имаат децата. Правната служба дава и бесплатни правни совети за одредени видови правни проблеми поврзани со правата на децата. Советите се во форма на усмени насоки за примарни постапувања и упатувања каде да се обратат родителите/стрателите и како да постапат во понатамошните активности при заштитата на детските права кога се повредени, оспорени или загрозени. Оваа служба нема за цел да замени ангажирање на стручни лица - адвокати во решавање на конкретните проблеми. Како служба, поради недоволни финансиски и човечки капацитети, не можеме да понудиме составување на поднесоци, покренување на постапка и учество во неа, одбрана и застапување пред судовите, органите на управата и другите надлежни во поединечени случаи, иако за тоа можеме да констатираме дека има голема потреба и обраќање од страна на граѓаните. Во случаи кога не е неопходен адвокат, ние можеме да понудиме одговори на прашањата поврзани со правата на децата. Примарната правна помош претставува давање на општа правна информација, што претставува општо и начелно упатство и информација за тоа како е нешто уредено во одредена правна област, начинот, условите и постапката за остварување на поединечно право односно обврска и слично.

При постапувањето се гарантира тајност и анонимност, се додека тие податоци не бидат побарани од страна на државна институција по службена должност, во насока на постапување по пријавениот случај.

## 9. Генерални препораки и заклучоци

Според податоците кои се добиени, може да се забележи дека сеуште постои голем број на деца кои се изложени на насилство и злоупотреба, но постои и голем број на деца кои го премолчуваат тоа. Најчесто децата се изложени на насилство во рамките на своето семејство од кое што детето треба да ја добива потребната љубов и заштита. Децата се изложени на насилство и несоодветна грижа и во воспитно-образовните институции, каде што треба да се воспитуваат и да се поттикнува нивниот развој и способностите кои ги имаат.

Децата-жртви најчесто се плашат да пријават насилство или злоупотреба бидејќи тие се жртви на насилството од страна на оние кои треба да ги заштитуваат и оние кои треба да се грижат за нив и нивните права. Исто така, децата го премолчуваат насилството бидејќи нивниот апел за помош најчесто не е сфатен со должно внимание од страна на надлежните институции. За правилен раст и развој на личноста на детето потребно е тоа да расте во семејна средина која ќе биде исполнета со љубов, разбирање, среќа, заштита и безбедност.

**Со цел да се подобри состојбата на децата и нивните права, Првата детска амбасада во светот Меѓаши препорачува:**

- При вработувањето на лица во институциите чија основна функција е работа со деца и млади, треба да се врши строга селекција при нивниот избор, како и да бидат подложени на постојан надзор при работењето, како и континуирано доусовршување.
- Родителите потребно е да поминат квалитетно време со своите деца, каде ќе поразговараат со нив за сите проблеми со кои тие се соочуваат.
- Подобрување на комуникацијата на родителите со децата, поттикнување на развојот на вештините за меѓусебна толеранција, решавање на конфликти и емпатија.
- Да се намали потребното време за реагирање при одредени постапувања од страна на надлежните институции.
- Потребна е поголема сензибилизација на вработените во соодветните институции при работата со децата и младите, како и покоректен однос кон родителите/старателите кои се обраќаат за помош кај нив.
- Да се зголеми довербата на децата кон институциите, со цел да се охрабрат и поттикнат децата да го пријават насилството.

Првата детска амбасада во светот Меѓаши ги поттикнува сите деца и возрасни кои се изложени на насилство, некогаш биле или пак се сведоци на насилство, злоупотреба или било какво прекршување на правата на децата, да не молчат и истото и да го пријават. Затоа што премолчувањето и прикривањето на насилството претставува еден вид на одобрување на насилството и охрабрување за понатамошно дејствување.